

सन २०१५-१६ टंचाई अंतर्गत अहमदपूर
तालुक्यातील मौजे ढाळेगांव, चिखली,
किनगांव, जिल्हा लातूर येथील तात्पुरत्या
पाणी पुरवठा योजनांना प्रशासकीय मान्यता
देणेबाबत...

महाराष्ट्र शासन
पाणी पुरवठा व स्वच्छता विभाग
शासन निर्णय क्रमांक: टंचाई २०१६/प्र.क्र. ९५ /पापु १४
जी. टी. रुग्णालय संकुल, ७ वा मजला,
मंत्रालय, मुंबई ४०० ००१
तारीख: २८ मार्च, २०१६

वाचा -

- १) शासन निर्णय पा.पु. व स्व. वि. क्रमांक: टंचाई १०९९/प्र.क्र. १२/पापु १४, दिनांक ३.२.१९९९
- २) शासन पत्र क्रमांक टंचाई २०१५/प्र.क्र. २९५/पापु १४, दिनांक १४.०३.२०१६ (बैठकीचे इतिवृत्त)
- ३) विभागीय आयुक्त, औरंगाबाद यांचे पत्र क्रमांक जा.क्र. २०१५ / मशाका-२/नैआ-१/कावि-४४५, दिनांक ०१.०३.२०१६ चे पत्र.
- ४) जिल्हाधिकारी, लातूर यांचे क्रमांक २०१६/महसूल/टंचाई/कावि-१३०, दिनांक ०८.०२.२०१६ चे पत्र.

प्रस्तावना -

विभागीय आयुक्त, औरंगाबाद यांनी सन २०१५-१६ च्या टंचाई कालावधीसाठी तातडीची पाणी पुरवठा योजनेंतर्गत अहमदपूर तालुक्यातील मौजे ढाळेगांव, चिखली, किनगांव, जिल्हा लातूर येथील तात्पुरत्या पाणी पुरवठा योजनांना प्रशासकीय मान्यता देणेबाबत अनुक्रमे रु. १३.०० लक्ष, २२.८३ लक्ष व ९३.९३ लक्ष किंमतीचा प्रस्ताव शासनास सादर केला होता. सदर प्रस्ताव पिण्याच्या पाण्याच्या टंचाई निवारणार्थ नागरी व ग्रामीण क्षेत्रातील विहित आर्थिक व भौतिक निकषाबाहेरील तात्पुरत्या पाणी पुरवठा योजना / उपाययोजनांना प्रशासकीय मंजूरी देण्यासाठी प्रधान सचिव, पाणी पुरवठा व स्वच्छता विभाग यांच्या अध्यक्षतेखाली स्थापन करण्यात आलेल्या स्थायी समितीच्या दिनांक १०.०३.२०१६ रोजी झालेल्या बैठकीत मान्यतेसाठी विचारात घेण्यात आला होता.

सदर प्रस्तावास प्रशासकीय मान्यता देण्याची बाब शासनाच्या विचाराधीन होती.

शासन निर्णय-

विभागीय आयुक्त, औरंगाबाद यांनी अहमदपूर तालुक्यातील मौजे ढाळेगांव, चिखली, किनगांव, जिल्हा लातूर येथील तात्पुरत्या पाणी पुरवठा योजनांना प्रशासकीय मान्यता देण्याबाबतचा प्रस्ताव संदर्भ क्र. ३ च्या पत्रासोबत शासनास सादर केलेला आहे. सदर प्रस्तावात नमूद अहमदपूर तालुक्यातील मौजे ढाळेगांव, चिखली, किनगांव, जिल्हा लातूर या तीन तात्पुरत्या पाणी पुरवठा योजनांच्या अनुक्रमे रु. १३.०० लक्ष, २२.८३ लक्ष व १३.९३ लक्ष किंमतीचा एकूण रु. १२९.७६ (रु. एक कोटी एकोणतीस लक्ष शहात्तर हजार फक्त) किंमतीच्या प्रस्तावास स्थायी समितीने दिनांक १०.०३.२०१६ च्या बैठकीत मान्यता दिलेली आहे. त्या अनुषंगाने या आदेशान्वये अहमदपूर तालुक्यातील मौजे ढाळेगांव, चिखली, किनगांव, जिल्हा लातूर या तात्पुरत्या पाणी पुरवठा योजनांच्या प्रस्तावास खालील अटीच्या अधीन राहून प्रशासकीय मान्यता देण्यात येत आहे :-

- १) जिल्हाधिकारी, लातूर यांनी अहमदपूर तालुक्यातील मौजे ढाळेगांव, चिखली, किनगांव, गावांत पिण्याच्या पाण्याची टंचाई निर्माण झाली असल्याचे सर्वप्रथम घोषित करणे.
- २) सदर प्रस्तावात नमूद केलेली सर्व तात्पुरत्या पाणी पुरवठा योजनांची कामे कार्यकारी अभियंता, ग्रामीण पाणी पुरवठा विभाग, जिल्हा परिषद लातूर यांचेमार्फत करणे आवश्यक राहिल.
- ३) सदर योजनेचे काम प्रस्तावात नमूद केल्याप्रमाणे टंचाई कालावधीच्या आत तातडीने पूर्ण करावे. अन्यथा योजनेची मान्यता आपोआपच व्यपगत होईल.
- ४) विभागीय आयुक्त, औरंगाबाद यांनी सदर योजनेकरिता निविदा प्रक्रिया झाल्यानंतर योजनेच्या सुरुवातीला ५०% इतका निधी द्यावा. उर्वरित निधी योजना कार्यान्वित झाल्यानंतर देण्यात यावा.
- ५) सदर योजनेची प्रस्तावात नमूद कामे जिल्हा परिषद, लातूर मार्फत पूर्ण करण्यात आल्यानंतर योजनेची देखभाल दुरुस्ती व योजनेचे व्यवस्थापन संबंधित ग्रामपंचायत मार्फत करणे आवश्यक राहिल.

२. याबाबत होणारा खर्च मागणी क्र. सी-६, २२४५ नैसर्गिक आपत्तीच्या निवारणासाठी सहाय्य, ०१-अवर्षण, १०२ पिण्याच्या पाण्याचा पुरवठा, ९१ - राज्य आपत्ती प्रतिसाद निधीच्या मानकानुसार खर्च, (९१)(०१) पिण्याच्या पाण्याच्या आकस्मिक निकडीच्या पुरवठा (२२४५००९३) (दत्तमत) (वेतनेत्तर) - ३१, सहाय्यक अनुदाने या लेखाशिर्षाखालील तरतूदीमधून भागविण्यात यावा व त्याखाली अंतिमतः खर्ची टाकण्यात यावा.

३. हा शासन निर्णय, पाणी पुरवठा व स्वच्छता विभागाने पिण्याच्या पाण्याच्या टंचाई निवारणार्थ नागरी व ग्रामीण क्षेत्रातील विहित आर्थिक व भौतिक निकषाबाहेरील तात्पुरत्या पाणी पुरवठा योजना /

उपाययोजनांना प्रशासकीय मंजूरी देण्यासाठी प्रधान सचिव, पाणी पुरवठा व स्वच्छता यांचे अध्यक्षतेखाली सचिवस्तरीय स्थायी समिती स्थापन केली असून सदर समितीच्या दिनांक १०/०३/२०१६ रोजी झालेल्या बैठकीत घेण्यात आलेल्या निर्णयानुसार निर्गमित करण्यात येत आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०३२३१६४२३८०४२८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(राजेंद्र कुमटगी)

कार्यासन अधिकारी, महाराष्ट्र शासन

प्रत,

१. महालेखाकार, (लेखा परीक्षा / लेखा व अनुज्ञेयता) महाराष्ट्र-१, मुंबई
२. महालेखाकार, (लेखा परीक्षा / लेखा व अनुज्ञेयता) महाराष्ट्र-२, नागपूर
३. प्रधान सचिव, वित्त विभाग, मंत्रालय, मुंबई
४. प्रधान सचिव (२), नगर विकास विभाग, मंत्रालय, मुंबई
५. प्रधान सचिव, (म.व पु.) महसूल व वन विभाग, मंत्रालय, मुंबई
६. सदस्य सचिव, महाराष्ट्र जीवन प्राधिकरण, मुंबई
७. विभागीय आयुक्त, औरंगाबाद
८. जिल्हाधिकारी, लातूर
९. मुख्य कार्यकारी अधिकारी, जिल्हा परिषद, लातूर
१०. कार्यकारी अभियंता, महाराष्ट्र जीवन प्राधिकरण, लातूर
११. कार्यकारी अभियंता, ग्रामीण पाणी पुरवठा विभाग, जिल्हा परिषद, लातूर
१२. प्रधान सचिव, पाणी पुरवठा व स्वच्छता विभाग, यांचे स्वीय सहायक
१३. उप सचिव (पापु १४) पाणी पुरवठा व स्वच्छता विभाग, यांचे स्वीय सहायक
१४. पापु १४ (निवडनस्ती)